

اے۔ ایم۔ یو۔ ترانہ

یہ میرا چمن ہے میرا چمن، میں اپنے چمن کا بلبل ہوں
سرشارِ نگاہِ نرگس ہوں پابستہ گیسوئے سنبل ہوں
جو طاقِ حرم میں روشن ہے وہ شمع یہاں بھی جلتی ہے
اس دشت کے گوشے گوشے سے اک جوئے حیات اہلتی ہے
یہ دشتِ جنوں دیوانوں کا، یہ بزمِ وفا پروانوں کی
یہ شہرِ طربِ رومانوں کا، یہ خلدِ بریں اریانوں کی
فطرت نے سکھائی ہے ہم کو افتادِ یہاں پرواز یہاں
گائے ہیں وفا کے گیت یہاں چھیڑا ہے جنوں کا ساز یہاں
اس بزم میں تیغیں کھینچی ہیں، اس بزم میں ساغر توڑے ہیں
اس بزم میں آنکھ بچھائی ہے، اس بزم میں دل تک جوڑے ہیں
ہر شام ہے شامِ مصر یہاں، ہر شب ہے شبِ شیراز یہاں
ہے سارے جہاں کا سوز یہاں اور سارے جہاں کا ساز یہاں
ذرات کا بوسہ لینے کو سو بار جھکا آکاش یہاں
خود آنکھ سے ہم نے دیکھی ہے باطل کی شکستِ فاش یہاں
جواہر یہاں سے اٹھے گا، وہ سارے جہاں پر برسے گا
ہر جوئے رواں پر برسے گا، ہر کوہِ گراں پر برسے گا
ہر سرو سمن پر برسے گا، ہر دشت و دمن پر برسے گا
خود اپنے چمن پر برسے گا، غیروں کے چمن پر برسے گا
ہر شہرِ طرب پر گرے گا، ہر قصرِ طرب پر کڑے گا
یہ ابر ہمیشہ برسا ہے، یہ ابر ہمیشہ برسے گا
بر سے گا بر سے گا بر سے گا بر سے گا بر سے گا